

പതിനാലാം കേരള നിയമസഭ

രണ്ടാം സമ്മേളനം

നക്ഷത്രചിഹ്നമിട്ട ചോദ്യം നമ്പർ: 2

26.09.2016-ൽ മറുപടിക്ക്

ആരോഗ്യരംഗം കാര്യക്ഷമമാക്കുന്നതിനുള്ള പദ്ധതികൾ

ചോദ്യം

മറുപടി

ശ്രീ. കെ. ബാബു

ശ്രീമതി. കെ.കെ. ശൈലജ ടീച്ചർ

„ കെ.കുഞ്ഞിരാമൻ

(ആരോഗ്യവും കുടുംബക്ഷേമവും സാമൂഹ്യ

„ ആർ: രാജേഷ്

നീതിയും വകുപ്പ് മന്ത്രി)

„ വി.കെ.സി.മമ്മത്ത് കോയ

<p>(എ) ദുർബലാവസ്ഥയിലായിരുന്ന ആരോഗ്യരംഗം കാര്യക്ഷമമാക്കുന്നതിന് ആവിഷ്കരിച്ചിട്ടുള്ള പദ്ധതികൾ എന്തൊക്കെയാണെന്ന് വ്യക്തമാക്കാമോ;</p>	<p>(എ) ആരോഗ്യ രംഗത്തിന് മാർഗ്ഗരേഖയായി യൂണൈറ്റഡ് നേഷൻസിന്റെ സുസ്ഥിരവികസന ലക്ഷ്യങ്ങൾ (sustainable development goals) അടിസ്ഥാനമാക്കിയുള്ള പ്രവർത്തനങ്ങൾ ആരംഭിക്കാനാണ് തീരുമാനിച്ചിട്ടുള്ളത്. ഇതിന്റെ അടിസ്ഥാനത്തിൽ മാതൃ-ശിശു ആരോഗ്യം, പകർച്ചവ്യാധി നിയന്ത്രണം, ജീവിതശൈലി രോഗങ്ങൾ, ട്രോമ കെയർ; മാനസികാരോഗ്യം തുടങ്ങിയ മേഖലകളിൽ വിദഗ്ധ സമിതികൾ രൂപീകരിച്ച് പ്രവർത്തനം ആരംഭിച്ചിട്ടുണ്ട്. ആരോഗ്യരംഗത്ത് കേരളം 2020-യോടെയും 2030- യോടെയും ആർജിക്കേണ്ട ലക്ഷ്യങ്ങൾ തിട്ടപ്പെടുത്തി അതിനനുസരിച്ചുള്ള പ്രവർത്തന പരിപാടികൾ തയ്യാറാക്കിവരികയാണ്. സംസ്ഥാനത്തിന്റെ ആരോഗ്യനയം തയ്യാറാക്കുന്നതിനായി ഡോ.ബി. ഇക്ബാൽ ചെയർമാനായി ഒരു വിദഗ്ധ സമിതി രൂപീകരിച്ച് പ്രവർത്തനം ആരംഭിച്ചിട്ടുണ്ട്. SDG ലക്ഷ്യങ്ങൾ കൈവരിക്കാനുള്ള പ്രധാനമാർഗ്ഗമായി പ്രാഥമികാരോഗ്യകേന്ദ്രങ്ങളെ ശക്തിപ്പെടുത്തി, സമഗ്ര ആരോഗ്യ പരിചരണം (Comprehensive Primary Health Care) ലഭ്യമാക്കാനുള്ള നടപടികൾ ആരംഭിച്ചു. വയനാട് അടക്കമുള്ള പട്ടികവർഗ്ഗ മേഖലകളിലെ ആശുപത്രികളിലെ സൗകര്യങ്ങൾ പ്രത്യേകമായി മെച്ചപ്പെടുത്താനുള്ള നടപടികൾ സ്വീകരിച്ചു വരുന്നു..</p> <p>മെഡിക്കൽ വിദ്യാഭ്യാസ രംഗത്ത് സൂപ്പർ സ്പെഷ്യാലിറ്റി സൗകര്യങ്ങൾ ലഭ്യമാക്കുന്നതിനായി ആലപ്പുഴ, കോഴിക്കോട് മെഡിക്കൽ കോളേജുകൾ PMSSY പരിപാടിയിൽ ഉൾപ്പെടുത്തി സൂപ്പർ സ്പെഷ്യാലിറ്റി ബ്ലോക്കിന്റെ നിർമ്മാണ പ്രവർത്തനങ്ങൾ ആരംഭിച്ചിട്ടുണ്ട്. സംസ്ഥാനത്ത് സൂപ്പർ സ്പെഷ്യാലിറ്റി രംഗത്ത് മാനവവിഭവശേഷി ലഭ്യമാക്കുന്നതിന്റെ ഭാഗമായി ആലപ്പുഴ മെഡിക്കൽ കോളേജിൽ നെഫ്രോളജിയിലും, തിരുവനന്തപുരം മെഡിക്കൽ കോളേജിൽ എൻഡോക്രിനോളജിയിലും സൂപ്പർ സ്പെഷ്യാലിറ്റി കോഴ്സുകൾ ആരംഭിച്ചിട്ടുണ്ട്.</p> <p>ആരോഗ്യ വിദ്യാഭ്യാസരംഗം ശക്തിപ്പെടുത്തുന്നതിന്റെ ഭാഗമായി അക്കാദമിക് തലത്തിലും അടിസ്ഥാന സൗകര്യ വികസനത്തിനും രോഗീ പരിചരണത്തിനും ഉന്നത നിലവാരത്തിലുള്ള സേവനം ഉറപ്പു വരുത്താനുള്ള പ്രവർത്തനങ്ങൾ നടന്നു വരുന്നു. തിരുവനന്തപുരം മെഡിക്കൽ കോളേജിൽ പോളിട്രോമ നിർമ്മാണ</p>
---	--

പ്രവർത്തനങ്ങൾ പൂർത്തീകരിച്ച് പ്രവർത്തന സജ്ജമാക്കാനുള്ള നടപടികളും. Multi Disciplinary Research Unit, പുതിയ കാഷ്വലിറ്റി ബ്ലോക്കിന്റെ നിർമ്മാണപ്രവർത്തനങ്ങൾ. ലീനിയർ ആക്സിലറേറ്റർ വാങ്ങുന്നതിനുള്ള നടപടിക്രമങ്ങൾ എന്നിവ പുരോഗമിച്ചു വരുന്നു .

പാരിപ്പള്ളി മെഡിക്കൽ ആശുപത്രിയിൽ ഔട്ട് പേഷ്യന്റ് വിഭാഗം ആരംഭിച്ചു. കോളേജിന്റെ പ്രവർത്തനം തുടങ്ങാനായി 108 തസ്തികകൾ സൃഷ്ടിച്ച് നിയമനങ്ങൾ നടന്നു വരുന്നു. ഇതുക്ലടാതെ 282 തസ്തികകൾ കൂടി സൃഷ്ടിക്കുന്നതിനുള്ള നടപടികൾ സ്വീകരിച്ചു വരുന്നു.

ആലപ്പുഴ മെഡിക്കൽ കോളേജിൽ അംഗീകാരം നഷ്ടപ്പെടുമായിരുന്ന 50 ബി.ഡി.എസ് സീറ്റുകൾക്കുള്ള അനുമതി ഡി.സി.ഐ. യിൽ നിന്ന് നേടിയെടുത്തു.

തൃശൂർ മെഡിക്കൽ കോളേജിൽ കാത്ത് ലാബിന്റെ ഇൻസ്റ്റലേഷൻ, ഹൃദയ ശസ്ത്രക്രിയ വിഭാഗം ആരംഭിക്കുന്നതിനുള്ള നടപടികൾ എന്നിവ തുടങ്ങി കഴിഞ്ഞു. പുതിയ ലീനിയർ ആക്സിലറേറ്റർ വാങ്ങുന്നതിനുള്ള നടപടികൾ പുരോഗമിക്കുന്നു.

കോട്ടയം മെഡിക്കൽ കോളേജിൽ രണ്ടാമത്തെ ലീനിയർ ആക്സിലറേറ്റർ വാങ്ങാൻ നടപടി ആരംഭിച്ചു.

മഞ്ചേരി മെഡിക്കൽ കോളേജിൽ പുതിയ അക്കാദമിക് ബ്ലോക്കിന്റെ നിർമ്മാണം പൂർത്തീകരിച്ചു.

കോഴിക്കോട് മെഡിക്കൽ കോളേജിൽ ടെറിഷ്യറി കാൻസർ കെയർ സംവിധാനം നടപ്പിലാക്കുന്നതിനുള്ള പുതിയ കെട്ടിടനിർമ്മാണം പുരോഗമിച്ചു വരുന്നു.

ആരോഗ്യ വകുപ്പ് മെഡിക്കൽ വിദ്യാഭ്യാസ വകുപ്പ്, ഭാരതീയ ചികിത്സാ വകുപ്പ്, ആയുർവേദ വിദ്യാഭ്യാസ വകുപ്പ് എന്നിവിടങ്ങളിൽ ആരോഗ്യരംഗം

കാര്യക്ഷമമാക്കുന്നതിനായി ആവിഷ്കരിച്ചിട്ടുള്ള പദ്ധതികളുടെ വിവരങ്ങൾ ചുവടെ ചേർക്കുന്നു.

ആരോഗ്യ വകുപ്പ്

ജില്ലാതല ആശുപത്രികളിൽ സൂപ്പർസ്പെഷ്യാലിറ്റി സേവനങ്ങൾ ആരംഭിക്കുന്നതിന്റെ ഭാഗമായി ജില്ലാതല ആശുപത്രികളിൽ കാത്ത് ലാബും കാർഡിയോളജി യൂണിറ്റും ആരംഭിക്കാനുള്ള ഭരണാനുമതി നൽകിയിട്ടുണ്ട്. താലൂക്ക്തല ആശുപത്രികളിൽ സ്പെഷ്യാലിറ്റി സേവനങ്ങൾ വർദ്ധിപ്പിക്കുന്നതിന്റെ ഭാഗമായി ഡയാലിസിസ് യൂണിറ്റ് ആരംഭിക്കാനുള്ള പ്രാരംഭ നടപടികൾ സ്വീകരിച്ചിട്ടുണ്ട്.

ജീവിതശൈലിരോഗങ്ങളും സാംക്രമികരോഗങ്ങളും അടക്കമുള്ള കേരളത്തിന്റെ സമഗ്ര ആരോഗ്യ സർവ്വേ മെഡിക്കൽ വിദ്യാഭ്യാസ ആരോഗ്യ വകുപ്പുകൾ സംയുക്തമായി അന്തർദേശീയ വിദഗ്ധരെയും കൂടി ഉൾപ്പെടുത്തി നടത്താനുള്ള നടപടികൾ പൂർത്തിയായി വരികയാണ്. വയനാട്, മലപ്പുറം, പത്തനംതിട്ട

ജില്ലകളിൽ പുതിയതായി തുടങ്ങാനുദ്ദേശിക്കുന്ന പബ്ലിക് ഹെൽത്ത് ലബോറട്ടറികളുടെ പണിപൂർത്തിയായി വരികയാണ്. തദ്ദേശസ്വയംഭരണ സ്ഥാപനങ്ങളുടെ കൂടി പങ്കാളിത്തത്തോടെ ജീവിതശൈലിരോഗങ്ങളുടെ പ്രതിരോധത്തിനും നിയന്ത്രണത്തിനുമായി ശ്രീചിത്രാ ഇൻസ്റ്റിറ്റ്യൂട്ടിന്റെ ഭാഗമായുള്ള അച്ചുതമേനോൻ സെന്ററുമായി ചേർന്ന് വിപുലമായ പ്രവർത്തനങ്ങൾ

		<p>നടപ്പിലാക്കാൻ നടപടികൾ ആരംഭിച്ചിട്ടുണ്ട്. ഡോക്ടർമാരുടെയും പാരാമെഡിക്കൽ ജീവനക്കാരുടെയും ഒഴിവുകൾ നികത്തുന്നതും പ്രൊമോഷനുകൾ സമയബന്ധിതമായി നടത്തുന്നതിനുള്ള നടപടി സ്വീകരിച്ചു വരുന്നു. ഇ-ഹെൽത്ത് സംവിധാനം നടപ്പിലാക്കാനുള്ള നടപടികൾ പുരോഗമിച്ചുവരികയാണ്. സംസ്ഥാനത്തെ ഉയർന്ന തോതിലുള്ള വാഹനാപകട മരണങ്ങൾ കുറയ്ക്കുന്നതിനുള്ള വിപുലമായ ഒരു ട്രോമ കെയർ പ്രോജക്ട് തയ്യാറാക്കി കേന്ദ്രസഹായം കൂടി ലഭ്യമാക്കി നടപ്പിലാക്കാനുള്ള നടപടികളും ആരംഭിച്ചിട്ടുണ്ട്.</p> <p>ആയുർവേദ വകുപ്പിന് കീഴിൽ നിർഭയ, സാന്ത്വനം എന്നീ പദ്ധതികളും, ഭാരതീയ ചികിത്സാ വകുപ്പിന് കീഴിൽ ക്ഷേമജനനി, ആയുർമിത്രം, പുനർനവ, ദൃഷ്ടി- പദ്ധതികളും നടപ്പിലാക്കി വരുന്നു. ആയുർവേദ ആശുപത്രികളിൽ വൃദ്ധജന പരിപാലന യൂണിറ്റ്, മാനസിക ആരോഗ്യ യൂണിറ്റ് എന്നിവയും പ്രവർത്തിച്ചു വരുന്നു. തിരുവനന്തപുരം, തൃശ്ശൂർ, കാസർഗോഡ് എന്നീ ജില്ലകളിൽ സ്നേഹധാര പാലിയേറ്റീവ് കെയർ യൂണിറ്റും പ്രവർത്തിച്ചു വരുന്നു. കരൾരോഗ ചികിത്സയ്ക്കായി കരൾരോഗ മുക്തി പദ്ധതി നടപ്പിലാക്കിയിട്ടുണ്ട്. എല്ലാ ജില്ലാ ആശുപത്രികളും കേന്ദ്രീകരിച്ച് രോഗികൾക്കായി യോഗയൂണിറ്റ് പ്രവർത്തിച്ചു വരുന്നു. ഹോമിയോപ്പതി വകുപ്പിന് കീഴിൽ സീതാലയം, സദ്ഗമയ, ജെനിയാട്രിക് ക്ലിനിക്സ്, ലഹരി വിമോചന കേന്ദ്രങ്ങൾ അമ്മയും കുഞ്ഞും പദ്ധതി, ചേതന ഫ്ലോട്ടിംഗ് ഡിസ്പെൻസറി, എല്ലാ ജില്ലകളിലും പെയിൻ & പാലിയേറ്റീവ് കെയർ സെന്ററിന് സൗകര്യം ഒരുക്കിയിട്ടുണ്ട്.</p> <p>(ബി) ആരോഗ്യ വകുപ്പിൽ ആശുപത്രികളുടെ അടിസ്ഥാന സൗകര്യ വികസനത്തിനായി ആരോഗ്യ വകുപ്പിന്റെ പ്ലാൻ സ്കീം, പി.ഡബ്ല്യു.ഡിയുടെ ക്യാമ്പിറ്റൽ ഹെഡ്, കൂടാതെ നബാർഡ് സ്കീം, എം.പി, എം.എൽ.എ എന്നിവരുടെ ആസ്തിവികസന സ്കീം (LAC-ADS) Legislative Assembly Consistituency Asset Development Scheme) തദ്ദേശ ഭരണ സ്ഥാപനങ്ങളുടെ പ്ലാൻ സ്കീമുകൾ എന്നിവ വഴി നിർമ്മാണ പ്രവർത്തനങ്ങൾ നടത്തിവരുന്നുണ്ട്. ഇതുകൂടാതെ കാസർഗോഡ് പോലുള്ള പിന്നോക്ക ജില്ലകളിൽ പ്രത്യേക പാക്കേജ് വഴിയുള്ള നിർമ്മാണ പ്രവർത്തനങ്ങളും നടന്നു വരുന്നുണ്ട്. ആരോഗ്യവകുപ്പിലെ വിവിധ പ്ലാൻ സ്കീമുകളുടെ ഭാഗമായി കാത്ത് ലാബുറം കോറോണറി കെയർ യൂണിറ്റും, ഡയാലിസിസ് യൂണിറ്റും തുടങ്ങാനും ബ്ലഡ് ബാങ്കുകൾ, ഡെന്റൽ യൂണിറ്റുകൾ, ഫിസിക്കൽ മെഡിസിൻ യൂണിറ്റുകൾ പബ്ലിക് ഹെൽത്ത് ലാബുകൾ, De-addiction സെന്ററുകൾ എന്നിവയും മെഡിക്കൽ റിക്കാർഡ് വിഭാഗവും ശക്തിപ്പെടുത്താനും മാനസികാരോഗ്യ കേന്ദ്രങ്ങളുടെ വികസനത്തിനും വേണ്ട പ്രവർത്തനങ്ങൾ നടന്നു വരുന്നു. വിവിധ സ്കീമുകളിലായി 521.74 കോടി രൂപയുടെ പദ്ധതികൾ ആരോഗ്യവകുപ്പ്</p>
ബി)	<p>വിവിധ തലത്തിലുള്ള ആശുപത്രികളുടെ അടിസ്ഥാന സൗകര്യ വികസനത്തിനായി എന്തൊക്കെ കാര്യങ്ങൾ ചെയ്തിട്ടുണ്ടെന്ന് വ്യക്തമാക്കാമോ:</p>	<p>(ബി)</p>

നടത്തിവരികയാണ്.

സർക്കാരിന്റെ പുതുക്കിയ ബഡ്ജറ്റിൽ പ്രഖ്യാപിച്ച മാന്യവിരുദ്ധ പാക്കേജിൽ ഉൾപ്പെടുത്തിയിട്ടുള്ള സ്കീമുകളും നടപ്പിലാക്കുന്നതിനുള്ള പ്രവർത്തനങ്ങൾ നടന്നുവരികയാണ്. ഇതിൽ ഉൾപ്പെടുത്തി താഴെ പറയുന്ന പ്രവർത്തനങ്ങൾ KMSCCL വഴി നടപ്പിലാക്കുന്നതിനുള്ള ഭരണാനുമതി നൽകി കഴിഞ്ഞു.

1. കാത്ത് ലാബ്ബിംഗ്, കോറോണറി കെയർ യൂണിറ്റും പത്തേണ്ണം- 80 കോടി.

2. ഡയാലിസിസ് യൂണിറ്റുകൾ 44-എണ്ണം- 69 കോടി

ദേശീയ ആരോഗ്യ മിഷൻ വഴി മാതൃ-ശിശു ആരോഗ്യസംരക്ഷണത്തിന് ഊന്നൽ നൽകി നിർമ്മാണ പ്രവർത്തനങ്ങളും നടന്നുവരികയാണ്. പദ്ധതി ഇനത്തിൽ ആരോഗ്യവകുപ്പിലെ ആശുപത്രികളിലെ പ്രധാന നിർമ്മാണ പ്രവർത്തനങ്ങൾക്ക് ഈ വർഷം 32 സ്ഥാപനങ്ങൾക്കായി 48.26 കോടി രൂപ വകയിരുത്തിയിട്ടുണ്ട്.

ഇവയുടെ പ്രപ്പോസലുകൾ പി.ഡബ്ല്യു.ഡിയുടെ കെട്ടിട നിർമ്മാണ വിഭാഗംവഴി തയ്യാറാക്കി ഭരണാനുമതി നൽകുന്നതിനുള്ള പ്രക്രിയ നടന്നുവരികയാണ്. അടിസ്ഥാന സൗകര്യ വികസനത്തിനായി അമ്മമാരുടെയും കുട്ടികളുടെയും ആശുപത്രികൾക്ക് 18.3 കോടി രൂപയും താലൂക്ക് ആശുപത്രികളിലെ മെറ്റേർണിറ്റി യൂണിറ്റുകൾ ശക്തിപ്പെടുത്താനായി 16 (പതിനാറ്) കോടി രൂപയും വകയിരുത്തിയിട്ടുണ്ട്.

ഇവയുടെ പ്രൊപ്പോസലുകൾക്ക് ഭരണാനുമതി നൽകുന്നതിനുള്ള പ്രക്രിയ നടന്നുവരികയാണ്. സർക്കാർ ആശുപത്രികളിലെ ഉപകരണങ്ങളും പരിശോധന സൗകര്യങ്ങളും വിപുലപ്പെടുത്താനായി 23.75 കോടി രൂപ പ്രഖ്യാപിച്ചിട്ടുള്ള തലശ്ശേരി സ്ത്രീകളുടെയും കുട്ടികളുടെയും ആശുപത്രി (50 കോടി), കോഴിക്കോട് മെന്റൽ ഹെൽത്ത് സെന്ററിന്റെയും മാസ്റ്റർ പ്ലാൻ (100 കോടി) എന്നിവ നടപ്പിലാക്കുന്നതുമായി ബന്ധപ്പെട്ട പ്രാഥമിക നടപടികളും ആരംഭിച്ചിട്ടുണ്ട്.

മെഡിക്കൽ വിദ്യാഭ്യാസ വകുപ്പ്

ആലപ്പുഴ ഡെന്റൽ കോളേജിന്റെ പുതിയകെട്ടിടത്തിന്റെ നിർമ്മാണ പ്രവർത്തനങ്ങൾ തുടങ്ങി കമ്മ്യൂണിറ്റി ഡെന്റിസ്റ്റി വിഭാഗം ശക്തിപ്പെടുത്തുന്നതിനായി ആധുനിക സൗകര്യങ്ങൾ ഉള്ള മൊബൈൽ ഡെന്റൽ ക്ലിനിക്കിന്റെ വാഹനം വാങ്ങാനുള്ള ഭരണാനുമതി നൽകിയിട്ടുണ്ട്.

പാരിപ്പള്ളി മെഡിക്കൽ കോളേജിൽ എം.സി.ഐ യുടെ മാനദണ്ഡമനുസരിച്ചുള്ള സൗകര്യങ്ങൾ ഒരുക്കുന്നതിനായി 10 കോടി രൂപ അധിക നിർമ്മാണ പ്രവർത്തനങ്ങൾക്കും ഉപകരണങ്ങൾക്കുമായി നീക്കിവെച്ചിരിക്കുന്നു. കോട്ടയം മെഡിക്കൽകോളേജിന്റെ പുതിയ Casualty Block ന്റെ പണി പൂർത്തിയാക്കാനുള്ള അധികതുക അനുവദിച്ചിട്ടുണ്ട്. ക്രിട്ടിക്കൽ കെയർ യൂണിറ്റിന്റെ പ്രവർത്തനം തുടങ്ങി ഹൃദയമാറ്റ ശസ്ത്രക്രിയകൾ നടന്നു വരുന്നു.

ആയുഷ് വകുപ്പ്

4 ഹോമിയോ ആശുപത്രികളിലും 4 ആയുർവേദ ആശുപത്രികളിലും 7 ആയുർവേദ ഡിസ്പെൻസറികളിലും 2 ഹോമിയോ ഡിസ്പെൻസറികളിലും അടിസ്ഥാന സൗകര്യ വികസനത്തിനായി നാഷണൽ ആയുഷ് മിഷനിൽ നിന്നും ഫണ്ട് ലഭ്യമാക്കിയിട്ടുണ്ട്.

ഭാരതീയ ചികിത്സാ വകുപ്പ്:

29 ആശുപത്രികളിൽ 41 തൊഴിലില്ലാത്ത തസ്തികകൾ അനുവദിച്ചു ആശുപത്രി പ്രവർത്തനം സുഗമമാക്കി.

അടിസ്ഥാനസൗകര്യ വികസനത്തിനായി പഞ്ചകർമ്മ ഫിസിയോതെറാപ്പി യൂണിറ്റുകൾ നടപ്പിലാക്കിയിട്ടുണ്ട്. എക്സറേ, ലാബ് സൗകര്യങ്ങൾ വർദ്ധിപ്പിച്ചിട്ടുണ്ട്, സൂപ്പർ സ്പെഷ്യാലിറ്റി യൂണിറ്റുകൾ ശാക്തീകരിച്ചിട്ടുണ്ട്. ഫർണിച്ചറും മറ്റ് ഉപകരണങ്ങളും ലഭ്യമാക്കിയിട്ടുണ്ട്. കാഷ് (കേരള അക്രിഡിറ്റേഷൻ സ്റ്റാന്റേർഡ് ഫോർ ആയുഷ് ഹോസ്പിറ്റൽസ്) നിലവാരത്തിലേയ്ക്ക് സ്ഥാപനങ്ങളെ ഉയർത്തുന്നതിനുള്ള നടപടി സ്വീകരിച്ചിട്ടുണ്ട്.

ഹോമിയോപ്പതി വകുപ്പ്

70 ഡിസ്പെൻസറികളുടെ അടിസ്ഥാന സൗകര്യങ്ങൾ വികസിപ്പിച്ച് മോഡൽ ഡിസ്പെൻസറിയായി ഉയർത്തുന്നതിനുള്ള പ്രവർത്തനങ്ങൾ പൂർത്തിയായി വരുന്നു..


കോട്ടയം, തൃശൂർ, എറണാകുളം എന്നീ ജില്ലാ ആശുപത്രികൾക്കായി പുതിയ കെട്ടിട നിർമ്മാണം നടന്നു വരുന്നു.

കണ്ണൂർ, കോഴിക്കോട്, തിരുവനന്തപുരം ജില്ലാ ഹോമിയോ ആശുപത്രികൾക്ക് പുതിയ ബ്ലോക്കുകൾ നിർമ്മിച്ചിട്ടുണ്ട്.

(സി) ഡോക്ടർമാരുടെയും പാരാമെഡിക്കൽ ജീവനക്കാരുടെയും ഒഴിവുകൾ നികത്താനായി നടപടി സ്വീകരിച്ചിട്ടുണ്ടോ; വിശദാംശം നൽകുമോ?

(സി) ആരോഗ്യകടുംബക്ഷേമ വകുപ്പിന്റെ കീഴിൽ വരുന്ന സ്ഥാപനങ്ങളിൽ എല്ലാം തന്നെ ഡോക്ടർ മാരുടെയും പാരാമെഡിക്കൽ ജീവനക്കാരുടെയും ഒഴിവുകൾ യഥാസമയം പി.എസ്.സി.യ്ക്ക് റിപ്പോർട്ട് ചെയ്തിട്ടുള്ളതും പി.എസ്.സി.യിൽ നിന്നും അഡ്വൈസ് ലഭിക്കുന്നമുറയ്ക്ക് നിയമനം നൽകിയിട്ടുള്ളതുമാണ്. ആരോഗ്യ വകുപ്പിൽ അസിസ്റ്റന്റ് സർജൻമാരുടെ നിലവിലുള്ള ഒഴിവുകളിൽ 370 പേരെ പി.എസ്.സി ലിസ്റ്റിൽ നിന്നും നിയമിച്ചിട്ടുണ്ട്. നോൺ ജോയിനിങ്ങ് പോസ്റ്റുകളിലെ ഒഴിവുകൾ പി.എസ്.സിക്ക് റിപ്പോർട്ട് ചെയ്തിരിക്കുകയാണ്. 41 അസിസ്റ്റന്റ് സർജൻമാർക്ക് സ്ഥാനകയറ്റം നൽകിയും സർവ്വീസ് കാട്ടയിൽ പി.ജി കഴിഞ്ഞുതിരിച്ചെത്തിയ ഡോക്ടർമാരെ നിയമിച്ചും സിവിൽ സർജൻമാരുടെ ഒഴിവുകൾ നികത്തിയിട്ടുണ്ട്. സ്പെഷ്യാലിറ്റി കേഡറിൽ 199 ജൂനിയർ കൺസൾട്ടന്റ്മാർക്ക് സർവ്വീസിലുള്ള അസിസ്റ്റന്റ് സർജൻമാരിൽ നിന്ന് സ്ഥിരനിയമനവും 12 പേർക്ക് താൽക്കാലിക നിയമനവും നൽകിയിട്ടുണ്ട്. കൂടാതെ അഡീഷണൽ ഡയറക്ടർമാരുടെ ഒഴിവുവന്ന മുന്ന്

		<p>തസ്തികകളിലേക്കും, ഡെപ്യൂട്ടി ഡയറക്ടർമാരുടെ അഞ്ചു തസ്തികകളിലേയ്ക്കും പ്രൊമോഷൻ വഴി നിയമനം നൽകിയിട്ടുണ്ട്. സ്പെഷ്യാലിറ്റി കാഡറിലെ കൺസൾട്ടന്റ്, സീനിയർ കൺസൾട്ടന്റ് തസ്തികകളിലേക്ക് സ്ഥാനക്കയറ്റം നൽകി നിയമിക്കുന്നതിനുള്ള ശുപാർശകൾ ഡിപ്പാർട്ട്മെന്റ് പ്രമോഷൻ കമ്മിറ്റിക്ക് മുമ്പാകെ സമർപ്പിക്കുന്നതിനുള്ള നടപടിക്രമങ്ങൾ നടന്നുവരുന്നു.</p> <p>മെഡിക്കൽ വിദ്യാഭ്യാസ വകുപ്പിൽ ഒഴിഞ്ഞു കിടന്നിരുന്ന പ്രൻസിപ്പൽമാരുടെ തസ്തികകളിൽ ഡി.പി.സി. കൂടി നിയമനം നടത്തി. അസോസിയേറ്റ് പ്രൊഫസർ, പ്രൊഫസർ തസ്തികകളിലേയ്ക്കുള്ള നിയമനങ്ങളും നടന്നു കൂടാതെ കഴിഞ്ഞ മൂന്നുമാസത്തിനുള്ളിൽ 13 അസിസ്റ്റന്റ് പ്രൊഫസർ, 119 നഴ്സിംഗ് സ്റ്റാഫ്, 14 ലാബ് ടെക്നീഷ്യൻ ഗ്രേഡ് II എന്നിവർക്ക് നിയമന ഉത്തരവ് നൽകി. ആയുർവേദ വിദ്യാഭ്യാസ വകുപ്പിൽ സ്പെഷ്യാലിസ്റ്റ് ഡോക്ടർമാർ ഉൾപ്പെടെ 14 ഡോക്ടർമാരെയും 16 ഫാര്മസിക്ക് ജീവനക്കാരെയും നഷണൽ ആയുഷ് മിഷൻ വഴി കരാർ അടിസ്ഥാനത്തിൽ നിയമിക്കുന്നതാണ്.</p>
--	--	--



സെക്ഷൻ ഓഫീസർ

8